

وحدت ملی کی اساس - قرآن مجید

از قلم: حافظ احمد یار

جناب پروفیسر حافظ احمد یار صاحب نے یہ مقالہ مرکزی انجمن خدام القرآن کے دس سالہ تقریبات کے ضمن میں "اصلاح معاشرہ اور قرآن حکیم" کے موضوع پر ۱۲ نومبر ۱۹۸۲ء کو جناح ہال لاہور میں پیش کیا۔

بِحَمْدِ اللَّهِ فَصَلِّ عَلَى رَسُولِهِ إِنَّكَ عِنْدَ عَرْشِ الرَّحْمَنِ لَأَنَّكَ تَفْعَلُ مَا تَشَاءُ

محترم حاضرین!

انسانی غور و فکر کے نتیجے میں اب یہ بات ایک سائنسی نظریہ کی صورت میں سامنے آچکی ہے کہ عالم موجودات اور اس نظام کائنات میں ہر چھوٹی بڑی شے کا وجود اس کے مرکز سے وابستہ ہے۔ ذرہ (ATOM) کا وجود ایک مرکز (NUCLEAR) سے وابستہ ہے۔ زمین اور اس پر رہنے والی مخلوقات کی زندگی مرکزی کشش ثقل کے سہارے قائم ہے۔ نظام شمسی ایک مرکز کی بناء پر استوار ہے اور اسی طرح بات آگے کہکشاں تک پہنچتی ہے۔ ذرہ سے لے کر نظامہائے کہکشاں (GALACTIC SYSTEM) تک ہر جگہ اپنے اپنے مرکز کے گرد طواف کا ایک منظر پایا جاتا ہے۔ مرکز کے ٹوٹ جانے یا مرکز سے بے تعلق ہو جانے کے نتیجے میں تباہی اور بربادی ظہور میں آتی ہے۔

چلিত وحدت؛ جزد وجود مرکز سے	زندہ ہر شے درحدود مرکز سے!!
ذات شے بذر ذرہ باشد منقسم	ذرہ ہر مرکز سے دار و بہم
ذرہ ذرہ سے جوئے مرکز سے می زند	الہن ایلون ہر دیک مرکز دود
ثابت دیارگان را مرکز است	قطب ارا و کہکشاں را مرکز است

لے مراد ہے آئیونک تھیوری (IONIC THEORY)

ہر کے بینی بے شقیے در طواف !!
 ہر نظرے راست مرکز در جہاں
 گر کے از مرکزش رو تافتے
 ہر کہ دور از محورش مائل شود یا
 کے کند از مرکز خود انحراف
 مرکز سے دارد ہم این کون و مکان
 نام خود ہم گم نہ ہستی یافتے
 چوں شہابے ہستی اش زائل شود
 (شہنوی مسدائی)

جس طرح عالم جستی و طبعی میں اشیاء کا وجود مختلف درجات میں کسی نہ کسی مرکز سے مربوط ہے۔ اسی طرح اشخاص و اقوام کا معنوی وجود بھی ہمیشہ کسی مرکز سے وابستہ ہوتا ہے۔ یہ معنوی مرکز ہی اس کی بقا و ادراک کی تعمیر و ارتقاء کے لئے ایک مضبوط اساس مہیا کرتا ہے۔ اقوام و ملل میں اسی مرکز سے وابستگی کے باعث ایک احساس یک جہتی پیدا ہوتا ہے۔ اور یہی احساس یک جہتی یا اخوت و اتحاد ایک ملت یا قوم کو دوسری ملتوں اور قوموں سے ممتاز کرتا ہے۔

اسلامی نقطہ نظر سے تمام انسان دو ملتوں میں منقسم ہیں۔ یعنی اسلام کا نظریہ ملت در حقیقت دو قومی نظریہ ہے۔ ایک طرف ملت اسلامیہ اور دوسری طرف الکفر ملۃ واحدہ۔ عجیب بات ہے کہ آج مسلمانان عالم۔۔۔۔۔۔ یا کم از کم ان کی خود ساختہ قیادتیں۔۔۔۔۔۔ وقت کے شدید ترین انتقادات کے باوجود اپنے آپ کو ایک اور صرف ایک ملت سمجھنے سے قاصر ہیں یا کم از کم وہ یہ بات ماننے کو تیار نہیں نظر آتے۔ دوسری طرف وہ ملت کفر کو۔۔۔۔۔۔ ملت اسلامیہ کے مقابل۔۔۔۔۔۔ عداوت مسلم پر متحد و متفق ایک ہی ملت سمجھنے کی بجائے کسی نہ کسی ملت کافرہ سے "امید غم گساری" رکھتے ہیں۔ کوئی ماسکو کے سہارے زندگی کی تلاش میں ہے اور کوئی واشنگٹن کی مہربانی کو اپنے لئے درازی عمر کا پہاڑ خیال کئے ہوئے ہے۔ کوئی ایک سپر پاور کے دروازے پر حاضر ہے تو کوئی دوسری سپر پاور کی دہلیز پر۔۔۔۔۔۔ اس سے عجیب تر بات یہ ہے کہ مسلمان تو اپنی وحدت اور کفر کی وحدت کے تصور سے نا آشنا نظر آتا ہے۔ مگر غیر مسلم یا "ملتہائے کفر" تمام مسلمانوں کو ایک ہی ملت سمجھ کر اسے معدوم کرنے یا محکوم بنانے کی سعی میں ایک متفقہ پروگرام پر عمل پیرا نظر آتی ہیں۔

ہنود و یہود اور روس و امریکہ سب عداوت مسلم پر متحد ہیں۔۔۔۔۔۔ لبنان

ہو یا افغانستان، صومالیہ ہو یا ہندوستان، اریٹریا ہو یا فلپائن ہر جگہ خونِ مسلم کی ارزانی دیکھنے اور یہی نہیں کہ صرف غیر سہی ان کے خون کے پیا سے ہو رہے ہیں۔ مسلمان خود بھی وحدتِ ملت کے تصور کو پس پشت پھینک کر اپنے اپنے سیاسی قبلہ سے وفاداری کی خاطر آپس میں ایک دوسرے کی گردنیں کاٹ رہے ہیں۔ ایران، عراق اور صحرا میں کون کس کو مار رہا ہے؛ اور کس کے لئے؛ آج کتنے لاکھ بے خانہاں جلاوطن مسلمان دنیا کے مختلف ملکوں میں دھکے کھاتے پھرتے ہیں۔ یاد مہاجر کمپوں میں اپنے بڑوں کی غلطیوں کا خمیازہ بھگت رہے ہیں۔

اَلْمُيَاۤئِنَ لِلَّذِيۡنَ اٰمَنُوۡا اَنْ يَّخۡشَعُوۡا لِلّٰهِ رَبِّۡهِمۡۗ اِنَّ اللّٰهَۤ اَعۡزِزٌۭ لِّمَنۡ يَّعۡتَدِۡۤىۡۗ وَمَاۡ نَزَّلَۤ اِلَیۡكَ وَاۡلِیۡۤاكَ اِلَّا سُبۡحٰنًاۗ اَوَّلُۭ لَیۡلٍۭ لِّلۡکٰتِبِۡۗ مِنْۢ قَبۡلِہِمۡ فَطَالَ عَلَیۡہِمۡ الۡاَمَدُ فَقَسَتۡ قُلُوۡبُہِمۡ وَکَثِیۡرٌۭ مِنْۢہُمۡ فَارۡسَخُوۡۤنَ ۝

— آج اگر ملتِ اسلامیہ کی سیاسی وحدت و وطن، نسل، رنگ، زبان وغیرہ کے مراکز میں بٹ کر رہ گئی ہے۔ تو ان کی دینی وحدت بھی چند مخصوص کلامی اختلافات اور فقہی مذاہب کو ہی اساس وحدت سمجھ لینے کی بنا پر فرقوں اور مسالک میں تقسیم ہو گئی ہے۔ اور سب آپس میں دست و گریباں ہیں۔ سیاسی معاملات ہوں یا دینی توجیہات ہر جگہ اختلافات "رحماء بینہم" سے گزر کر "بغیاء بینہم" کے نشانِ خطرہ (DANGER POINT) سے متجاوز ہوتے نظر آتے ہیں۔

— مسلمان غالباً اپنی تاریخ کے کسی دور میں بھی وحدتِ ملت کے تصور سے اتنا منحرف اور اس کا اتنا محتاج کبھی بھی نہیں ہوا جتنا آج ہے۔

قی وحدت کے لئے اور اتحاد کے لئے ایک مضبوط اساس یا ایک ایسے قومی مرکز کی ضرورت ہوتی ہے۔ جس میں نہ صرف تمام اجزائے ملت کو مرکزِ ملت کی طرف کھینچنے کی زبردست قوت موجود ہو۔ بلکہ جو منتشر اور متفرق کرنے والی تمام قوتوں پر غالب بھی آسکے۔

آج یہ بات کرنا تو کوئی انکشاف نہیں کہ ملتِ اسلامیہ کی اساس وطن، نسل و رنگ، زبان یا کسی اور مشترکہ وقتی مفاد پر نہیں ہے۔ ملتِ اسلامیہ کی اساس دینِ اسلام ہے۔ عظیم قوتِ مذہب سے مستحکم ہے جمعیتِ تری (اقبال)

مگر خود دینِ اسلام کی صحیح پہچان اور شناخت اس کے اپنے مرکز کے حوالے سے ہی ہو سکتی ہے اس لئے کہ بتول مولانا نے رومؑ

دیں گیدو بدعتی بدعت شود کفر گیسرد کاٹے ملت شود

_____ ہمت کی اساس دین اور دین کی اساس کتاب و سنت ہے۔ کتاب و سنت میں ہی ایک خدا، ایک رسول، ایک کتاب، ایک قبلہ اور ایک امت کا تصور موجود اور شامل ہے۔ بلکہ یہی ایمان کا مقصود ہے۔

پھر کتاب و سنت میں بھی سنت کی حیثیت کتاب کے اولین اور معتبر ترین شارح کی ہے جس کے بغیر ہم قرآن کی کوئی کوشش گمراہی سے اور جس کے بغیر ذاتِ رسولؐ سے عشق و وفاداری کا کوئی ادعا امکانِ کذب سے محفوظ نہیں ہے۔

_____ ان معنوں میں دین کی اصل اساس قرآن کریم ہے۔ اور اسی کو وحدتِ ہمت اسلامیہ کی صحیح ترین اور مضبوط ترین اساس قرار دیا جاسکتا ہے۔

وحدتِ ملی کے ساتھ قرآن مجید کے اس اساسی اور بنیادی تعلق کی مزید وضاحت خود قرآن کریم کی بعض آیات سے ہوتی ہے۔

① آید کریمہ: **وَأَعِظُكُمْ بِحَبْلِ اللَّهِ جَمِيعًا وَلَا تَفَرَّقُوا** اللہ کی رسی کو مضبوطی سے تھامے رہو اور باہم نا اتفاقی میں نہ پڑو، میں "حبل اللہ" کی تفسیر مفسرین نے قرآن، اسلام، عہد اللہ، جماعت، اطاعت اور توحید سے کی ہے۔ تاہم اکثر نے اس سے کتاب اللہ یا قرآن کریم ہی مراد لیا ہے۔ (۱) ابن جریر نے کتاب اللہ کے معنوں کی تائید میں پانچ مختلف طرق اور اسناد سے روایت بیان کی ہے۔

(۱) حافظ ابن کثیر نے حضرت ابوسعید خدریؓ کے حوالے سے حبل اللہ سے مراد "قرآن مجید" لیا ہے۔ **هو حبل اللہ الممدود من السماء الى الارض** — **کالحبل الذی**

یتمسک بہا خشیتہ السقوط

_____ احمد محمد شاکر نے ابن کثیر کی تلخیص میں اس روایت کو سند اضعیف مگر معنی صحیح اور ثابت قرار دیا ہے اور شواہد کے طور پر کچھ اور روایات کا حوالہ بھی دیا ہے۔ از انجملہ مسلم و کتاب فضائل صحابہ، کی یہ عبارت بھی نقل کی ہے۔ انی تارک فیکم ثقلین احدھما کتاب اللہ وهو حبل اللہ من اتبعہ کان علی الهدی ومن ترکہ کان علی ضلالتہ شیعہ مفسر طبرسی نے چار مختلف روایات کے ذریعے "حبل اللہ" سے قرآن کریم مراد لئے جانے کا ذکر کیا ہے۔ اگرچہ اپنے مسلک کی بنا پر اس نے "اہل بیت" کو بھی اس میں شمار کر ڈالا ہے۔

تفسیر المنار میں "حبیب اللہ" کی تفسیر قرآن مجید سے کرنے کو قول مختار قرار دیا گیا ہے۔ اس لئے بھی کہ باقی سب معانی خود بخود اس میں شامل ہیں صاحب المنار مزید وضاحت کرتے ہوئے لکھتے ہیں

"فہو (یعنی اللہ) أَوْحِبَّ عَلَيْنَا أَنْ نَجْعَلَ اجْتِمَاعَهُ وَحَدْسًا بَشَرِيًّا - عَلَيْهِ نَجْتَمِعُ وَبِهِ نَتَّحِدُ - لَا يَجْنِسِيَاتٍ تَتَّبِعُهَا وَلَا يَمْذَاهِبُ نَبْتَدَعُهَا وَلَا يَبْوَاصِفَاتٍ نَصْنَعُهَا وَلَا بَسِيَّاسَاتٍ نَخْتَرُهَا - ثُمَّ نَهَانَا (اللہ) مِنَ التَّفَرُّقِ وَالْانْفِصَامِ بَعْدَ هَذَا الْإِيضَاحِ وَالْإِعْتِمَادِ لِمَا فِي التَّفَرُّقِ مِنْ زَوَالِ الْوَحْدَةِ"

یہ بھی قابل غور ہے کہ یہ آیت اسلام کے نظریہ وحدتِ ملت کے ایجابی اور سلبی دونوں پہلوؤں کو شامل ہے۔ واعتصموا اور لا تفرقوا۔

⑥ اتحاد و وحدتِ ملت کے لئے تالیفِ بین القلوب نہایت ضروری ہے۔ سورہ آل عمران اور سورہ الانفال میں اللہ تعالیٰ کے اعداء کے دلوں کو باہم جوڑنے کے اس عمل کو اپنی طرف منسوب کیا ہے

(۱) وَأَذَلْتُمْ أَعْدَاءَ قَوْمٍ بَيْنَ قُلُوبِهِمْ فَأَصْبَحْتُمْ بِنِعْمَتِهِ إِخْوَانًا

(۲) هُوَ الَّذِي آيَدَ بَيْنَكُمْ بِنُصْرِهِ وَاللَّهُ بَيْنَ قُلُوبِهِمْ لَوْ أَرَادَتُ مَا فِي الْأَرْضِ جَمِيعًا مَا لَفَّتْ بَيْنَ قُلُوبِهِمْ وَلَكِنَّ اللَّهَ أَلَّفَ بَيْنَهُمْ

سورہ آل عمران ہی کی اس آیت سے پہلے ایک آیت میں اعتصام باللہ (اللہ کو مضبوط پکڑنا) کو حصولِ ہدایت کا ذریعہ قرار دیا گیا ہے۔ وَمَنْ يَعْصِمْ بِاللَّهِ فَقَدْ هَدَىٰ إِلَىٰ صِرَاطٍ مُسْتَقِيمٍ اور آگے اسی اعتصام باللہ کا ہی حکم واعتصموا بحبل اللہ کے الفاظ میں دیا ہے۔

پوری ملت میں تالیفِ بین القلوب یا دل جوڑنے کا یہ کام آج بھی کتاب اللہ کے ذریعے ہی ممکن ہے۔

فرقہ وارانہ باتوں سے کسی ایک فرقے میں شاید تالیفِ بین القلوب کا کام لیا جاسکے۔ اور وہ بھی منفی انداز میں۔ مثبت اور تعمیری انداز میں ملت گیر سطح پر تالیفِ بین القلوب اللہ کے نام پر اور اسلام کے نام پر ہی ممکن ہے اور ان کا منظر اصلی قرآن کریم ہی ہے اور قرآن کریم ہی "سبیلِ اقوام" کی طرف رہنمائی کرنے والی کتاب ہے۔

۲) قرآن کریم کے بارے میں قرآن کریم میں ہی وعدہ حفاظت الہی مذکور ہے۔

إِنَّا نَحْنُ نَحْفَظُ الْقُرْآنَ لَنَنْبَأَكَ لَمَا كُنْتَ صَاحِبًا

لہذا کہا جاسکتا ہے کہ اساس قرآنی پر مبنی وحدت ہی محفوظ اور پائیدار وحدت ہوگی۔ اس لئے کہ اس اتحاد یا وحدت کی بنیاد کسی وقتی مصلحت یا کسی منقہ مفاد پر نہیں ہوگی۔

ہم جانتے ہیں کہ لوگوں نے قرآن مجید کو بھی اپنی اغراض و ہوائے نفس کے تحت تحریف معنوی کا نشانہ بنایا ہے۔ خدا و جبریل و مصطفیٰ کو دم بخود کر دینے والی تاویلات بھی کی گئی ہیں۔ خود بدلنے کی بجائے قرآن کو بدل دینے والے فقہانِ حرم بھی موجود ہیں۔

اے بسا عالم قرآن حرف جو است دین حق ہفتاد و دو فرقہ از دست

لیکن اس کے ساتھ یہ بھی ایک ناقابل تردید تاریخی حقیقت ہے کہ قرآن مجید کے نہ صرف الفاظ و حروف میں کوئی ادنیٰ تغیر واقع نہیں ہوا۔ بلکہ اللہ کے رسول صلی اللہ علیہ وسلم نے اسے جس طرح سمجھا اور نافذ کیا اور جس طرح اس پر خود عمل کیا اور دوسروں سے عمل کرایا۔ اس کی تمام تر تفصیلات کا ریکارڈ بھی موجود ہے جو اتباع شہوات پر مبنی تمام آراء و تاویلات کے لئے پڑتال اور احتساب کا کام دیتا ہے۔

اور چونکہ اللہ تعالیٰ نے قرآن کریم کی لفظاً اور معناً حفاظت اپنے ذمہ لی ہے۔ اس لئے قرآن ہی وحدت ملت کی سب سے محفوظ اور محکم ترین اساس ہے۔ قرآن کو چھوڑ کر کسی اور شے پر ملت استوار کرنے کی کوششوں کا انجام "فَانفَارِبْهُ فِی نَارِ جَهَنَّمَ" ہی ہو سکتا ہے۔

